

# क्या मैं यह काम कर सकता हूँ या नहीं कर सकता हूँ?

अगस्त 2025

आग की सूचना देने के लिए  
000 पर फ़ोन करें

Hindi | हिन्दी

यह मार्गदर्शिका (गाइड) इस बारे में आपको सामान्य जानकारी देती है कि आग के खतरे की घोषित अवधियों के दौरान और आग लगाने पर पूर्ण रूप से प्रतिबंध (टोटल फायर बैन) के दिनों में आप क्या कर सकते हैं और क्या नहीं कर सकते हैं, वह समय जब खुली हवा में आग लगाना कानूनी रूप से प्रतिबंधित होता है।

CFA आग के बढ़ते जोखिम की अवधियों के दौरान विक्टोरिया में आग के खतरे की अवधियों की घोषणा करता है और पूरे राज्य के विभिन्न क्षेत्रों में अलग-अलग अवधियाँ घोषित कर सकता है। अपने स्थान के बारे में अधिक जानकारी के लिए CFA वेबसाइट [cfa.vic.gov.au](http://cfa.vic.gov.au) देखें। राज्य के जंगलों, राष्ट्रीय उद्यानों (नेशनल पार्कों) और संरक्षित सार्वजनिक भूमि पर, आग लगाने से जुड़े प्रतिबंध पूरे वर्ष लागू रहते हैं। इन क्षेत्रों में आग लगाने से जुड़े प्रतिबंधों के बारे में सलाह के लिए ऊर्जा,

पर्यावरण और जलवायु कार्यवाही विभाग (Department of Energy, Environment and Climate Action, DEECA) से संपर्क करें। इसके अलावा, हमेशा अपनी नगरपालिका से जांच करें क्योंकि कुछ नगरपालिकाओं में पूरे वर्ष प्रतिबंध लागू होते हैं।

आग से जुड़े पूर्ण प्रतिबंधों की घोषणा CFA द्वारा उन दिनों में की जाती है जब आग के तेज़ी से फैलने और काबू कर पाने में कठिनाई होने की संभावना होती है। वे पूरे विक्टोरिया में या निर्धारित जिलों में लागू हो सकते हैं। आग लगने के खतरे की अवधि के दौरान तथा आग लगाने पर पूर्ण रूप से प्रतिबंध के दिनों में अवैध रूप से आग जलाने पर दण्ड (पेनल्टियाँ) लगाए जा सकते हैं जिनमें भारी जुर्माने तथा संभावित कारावास शामिल है।

क्या मैं बारबेक्यू कर सकता हूँ, कैम्प फायर जला सकता हूँ या गर्मी करने या आराम के लिए आग जला सकता हूँ?



## आग के खतरे की अवधि के दौरान

नहीं, जब तक कि:

- हवा की गति 10 किमी/घंटा से अधिक न हो (यह तब देखा जा सकता है जब पत्तियाँ और छोटी टहनियाँ लगातार हिल रही हों)
- आग एक उचित रूप से निर्मित चिमनी में या कम से कम 30 सेंटीमीटर गहरी खाई में जलाई गई हो
- आग की बाहरी परिधियों और आग के सबसे ऊपरी बिंदु से 3 मीटर की दूरी के भीतर का क्षेत्र ज्वलनशील पदार्थ से मुक्त हो
- आग 1 वर्ग मीटर से ज़्यादा क्षेत्र में न फैले और इस्तेमाल किए गए ठोस ईंधन का आकार और माप उस उद्देश्य के लिए आवश्यकतानुसार न्यूनतम हो।
- आग जलने के दौरान हर समय एक व्यक्ति उस स्थान पर मौजूद रहे और उसके पास आग बुझाने की क्षमता और साधन हों
- व्यक्ति के उस जगह से जाने से पहले आग पूरी तरह बुझा दी जाए

ध्यान दें कि CFA अधिनियम 1958 एक अच्छी तरह से निर्मित फायरप्लेस को एक ऐसी फायरप्लेस के रूप में परिभाषित करता है जो पत्थर, धातु, कंक्रीट या किसी अन्य गैर-ज्वलनशील सामग्री से निर्मित हो जो कि आग की परिधि को समाहित करता हो। व्यावसायिक रूप से निर्मित बारबेक्यू या पोर्टेबल गैस स्टोव को एक अच्छी तरह से निर्मित फायरप्लेस माना जाता है।

## आग जलाने पर संपूर्ण प्रतिबंध वाले दिन



आग जलाने के पूर्ण रूप से प्रतिबंध वाले दिनों के दौरान सभी कैम्प फायर, गर्मी करने या व्यक्तिगत आराम के लिए आग जलाने पर प्रतिबंध है। आग जलाने के पूर्ण रूप से प्रतिबंध वाले दिनों के दौरान ठोस और तरल ईंधन से बने बारबेक्यू और ओवन (हैंगिस सहित) पर भी प्रतिबंध होता है।

नहीं, जब तक कि:

- बारबेक्यू केवल गैस या बिजली का उपयोग करने वाला हो और पत्थर, धातु, कंक्रीट या अन्य गैर-ज्वलनशील सामग्री से बना एक स्थायी रूप से स्थिर ढांचा हो, जिसे विशेष रूप से भोजन तैयार करने के लिए डिज़ाइन किया गया हो, या भोजन तैयार करने के लिए विशेष रूप से डिज़ाइन और व्यावसायिक रूप से निर्मित किया गया हो (पोर्टेबल गैस बारबेक्यू और पोर्टेबल गैस स्टोव सहित), और जब आग जल रही हो तो इसे एक स्थिर पोजीशन (स्थिति) में रखा जाता हो
- बारबेक्यू के बाहरी परिधि से 3 मीटर की दूरी के भीतर का क्षेत्र ज्वलनशील सामग्री से मुक्त हो
- आपके पास या तो पानी की सप्लाई से जुड़ी एक पाइप हो या तत्काल उपयोग के लिए कम से कम 10 लीटर पानी वाला एक कंटेनर हो
- जब आग जल रही हो तो हर समय एक वयस्क वहां मौजूद हो, जिसके पास आग बुझाने की क्षमता और साधन हों
- वयस्क के उस जगह से जाने से पहले आग पूरी तरह से बुझा दी जाए।

मैं भोजन तैयार करने का व्यवसाय (जैसे कैटरिंग) चलाता हूँ, या कोई सामुदायिक/धर्मार्थ/चंदा इकट्ठा करने वाला या इस प्रकार का कोई संगठन हूँ। क्या मैं बाहरी समारोहों में बारबेक्यू, कुकर या हॉटप्लेट चलाने के लिए आग जला सकता/सकती हूँ?



## आग के खतरे की अवधि के दौरान

नहीं, जब तक कि:

- हवा की गति 10 किमी/घंटा से अधिक न हो (यह तब देखा जा सकता है जब पत्तियाँ और छोटी टहनियाँ लगातार हिल रही हों)
- आग एक उचित रूप से निर्मित चिमनी में या कम से कम 30 सेंटीमीटर गहरी खाई में जलाई गई हो
- आग की बाहरी परिधियों और इसके सबसे ऊपरी बिंदु से 3 मीटर की दूरी के भीतर का क्षेत्र ज्वलनशील पदार्थ से मुक्त हो
- आग 1 वर्ग मीटर से ज़्यादा क्षेत्र में न फैले और इस्तेमाल किए गए ठोस ईंधन का आकार और माप उस उद्देश्य के लिए आवश्यकतानुसार न्यूनतम हो।
- आग जलने के दौरान हर समय एक व्यक्ति उस स्थान पर मौजूद रहे और उसके पास आग बुझाने की क्षमता और साधन हों
- व्यक्ति के उस जगह से जाने से पहले आग पूरी तरह बुझा दी जाए

यदि आप इन शर्तों को पूरा नहीं कर सकते हैं तो आपको परमिट के लिए ऑनलाइन ([firepermits.vic.gov.au](http://firepermits.vic.gov.au)) आवेदन करना होगा या गतिविधि के स्थान के आधार पर CFA या FRV के जिला कार्यालय से परमिट के लिए आवेदन करना होगा।

## आग जलाने पर संपूर्ण प्रतिबंध वाले दिन



नहीं, जब तक कि आपके पास CFA, DEECA या FRV द्वारा जारी लिखित परमिट न हो और आप उस परमिट की शर्तों का पालन न करते हों।

एक सामुदायिक संगठन, एक धर्मार्थ संगठन या चंदा इकट्ठा करने में शामिल एक संगठन (उदाहरण के लिए, एक स्कूल या खेलकूद समूह) अपने व्यवसाय के दौरान अन्य लोगों के लिए भोजन तैयार करने हेतु आग जलाने की अनुमति के लिए आवेदन कर सकता है। ये परमिट गतिविधि के स्थान के आधार पर CFA, DEECA या FRV के निर्णय के अनुसार जारी किए जाते हैं।

आग की रोकथाम करने वाले नगरपालिका के अधिकारी ये परमिट जारी नहीं कर सकते हैं।

# क्या मैं यह काम कर सकता हूँ या नहीं कर सकता हूँ?

आग की सूचना देने के लिए  
000 पर फ़ोन करें

क्या मैं हीट बीड्स, लकड़ी या अन्य ठोस ईंधन से जलने वाला स्पिट स्टाइल रोटिसरी का प्रयोग कर सकता हूँ?



क्या मैं गैस से चलने वाली वन्यजीव को डराने वाली बंदूक का उपयोग कर सकता हूँ?



क्या मैं घास, चारे, खरपतवार, झाड़ियों, झाड़-झंखाड़ या अन्य वनस्पतियों को जलाने के लिए खुली हवा में आग जला सकता हूँ?



क्या मैं ऐसे स्थानों पर गाड़ी चला सकता हूँ जहाँ वाहन फसलों, घास, चारे, खरपतवार, झाड़-झंखाड़ या अन्य वनस्पतियों के संपर्क में आएगा?

## आग के खतरे की अवधि के दौरान

नहीं, जब तक कि:

- हवा की गति 10 किमी/घंटा से अधिक न हो (यह तब देखा जा सकता है जब पत्तियाँ और छोटी टहनियाँ लगातार हिल रही हों)
- आग एक उचित रूप से निर्मित चिमनी में या कम से कम 30 सेंटीमीटर गहरी खाई में जलाई गई हो
- आग की बाहरी परिधि और आग के सबसे ऊपरी बिंदु से 3 मीटर की दूरी के भीतर का क्षेत्र ज्वलनशील पदार्थ से मुक्त हो
- आग एक वर्ग मीटर से ज्यादा क्षेत्र में न फैले और इस्तेमाल किए गए ठोस ईंधन का आकार और माप उस उद्देश्य के लिए आवश्यकतानुसार न्यूनतम हो।
- आग जलने के दौरान हर समय एक व्यक्ति उस स्थान पर मौजूद रहे और उसके पास आग बुझाने की क्षमता और साधन हों
- व्यक्ति के उस जगह से जाने से पहले आग पूरी तरह बुझा दी जाए

## आग के खतरे की अवधि के दौरान

नहीं, जब तक कि:

- आपके पास गतिविधि के स्थान के आधार पर CFA या FRV द्वारा जारी किया गया आग से जुड़े खतरे की अवधि (फायर डेंजर पीरियड) परमिट न हो; और आप परमिट की सभी शर्तों का पालन न करते हों

## आग के खतरे की अवधि के दौरान

नहीं, जब तक कि:

- आपके पास गतिविधि के स्थान के आधार पर, CFA, FRV या आग की रोकथाम करने वाले नगरपालिका के अधिकारी द्वारा जारी आग से जुड़े खतरे की अवधि का (फायर डेंजर पीरियड) परमिट न हो
- आपके पास किसी सार्वजनिक प्राधिकरण के आग की रोकथाम करने वाले अधिकारी द्वारा जारी लिखित परमिट हो यदि आप उनके अधिकार क्षेत्र में आने वाली भूमि पर आग जलाने की योजना बना रहे हैं
- आप उस परमिट की शर्तों का पालन करते हों
- आग जलने के दौरान हर समय एक व्यक्ति उस स्थान पर मौजूद रहे और उसके पास आग बुझाने की क्षमता और साधन हों
- व्यक्ति के उस जगह से जाने से पहले आग पूरी तरह बुझा दी जाए

कई काउंसिलों (परिषदों) के स्थानीय कानून हैं जो उनकी नगरपालिकाओं के भीतर कुछ निश्चित दिनों पर, कुछ निश्चित स्थानों के भीतर या कुछ निश्चित समयावधियों पर आग जलाने पर प्रतिबंध लगाते हैं। आग की रोकथाम करने वाले नगरपालिका के अधिकारी से जाँच करें।

## आग के खतरे की अवधि के दौरान

नहीं, जब तक कि:

- वाहन में एक कुशल साइलेंसिंग डिवाइस (जैसे मफलर) लगा हो जो इंजन से निकलने वाले सभी धुएँ को साइलेंसिंग डिवाइस के माध्यम से ले जाता है।

गर्म निकास प्रणाली द्वारा उत्पन्न जोखिम के कारण आपको गर्म और शुष्क परिस्थितियों में सूखी वनस्पतियों के बीच वाहन चलाने से परहेज करना चाहिए, भले ही वह आग लगाने पर पूर्ण रूप से प्रतिबंध वाला दिन न हो।

## आग जलाने पर संपूर्ण प्रतिबंध वाले दिन

नहीं

ठोस ईंधन बारबेक्यू और हीट बीड्स, लकड़ी या अन्य ठोस सामग्री से बने स्पिट स्टाइल रोटिसरीज आग लगाने पर पूर्ण रूप से प्रतिबंध वाले दिनों में खुली हवा में प्रतिबंधित होते हैं।

ध्यान दें कि CFA अधिनियम 1958 एक अच्छी तरह से निर्मित फायरप्लेस को एक ऐसी फायरप्लेस के रूप में परिभाषित करता है जो पत्थर, धातु, कंक्रीट या किसी अन्य गैर-ज्वलनशील सामग्री से निर्मित हो जो कि आग की परिधि को समाहित करता हो। व्यावसायिक रूप से उत्पादित बारबेक्यू को उचित रूप से निर्मित फायरप्लेस माना जाता है।

## आग जलाने पर संपूर्ण प्रतिबंध वाले दिन

नहीं

आग जलाने पर पूर्ण रूप से प्रतिबंध वाले दिनों में गैस से चलने वाली वन्यजीवों को डराने वाली बंदूकों का उपयोग नहीं किया जा सकता है।

## आग जलाने पर संपूर्ण प्रतिबंध वाले दिन

नहीं

आग लगाने पर पूर्ण रूप से प्रतिबंध वाले दिनों में घास, झाड़-झंखाड़, चारे, या कचरे को जलाने के लिए खुली हवा में जलाए जाने वाली हर प्रकार की आग पर प्रतिबंध होता है।

CFA, FRV, आग की रोकथाम करने वाले नगरपालिका के अधिकारी या किसी सार्वजनिक प्राधिकरण के आग की रोकथाम करने वाले अधिकारी द्वारा जारी किए गए सभी फायर डेंजर पीरियड परमिट आग लगाने पर पूर्ण रूप से प्रतिबंध वाले किसी भी दिन के लिए निर्लंबित कर दिए जाते हैं।

फायर डेंजर पीरियड (आग के खतरे की अवधि) के लिए छूट या परमिट के तहत अनुमति दी गई आग जलाने की किसी गतिविधि सहित कोई भी मौजूदा लगाई गई आग प्रतिबंधित है और आग लगाने पर पूर्ण रूप से प्रतिबंध शुरू होने से पहले इन्हें पूरी तरह से बुझाया जाना आवश्यक है।

## आग जलाने पर संपूर्ण प्रतिबंध वाले दिन

नहीं, जब तक कि:


- वाहन में एक कुशल साइलेंसिंग डिवाइस (जैसे मफलर) लगा हो जो इंजन से निकलने वाले सभी धुएँ को साइलेंसिंग डिवाइस के माध्यम से ले जाता है।

जहाँ तक संभव हो, इससे परहेज करना चाहिए क्योंकि आग शुरू होने का खतरा बहुत अधिक होता है और इन दिनों आग का प्रभाव बहुत अधिक हो सकता है।

# क्या मैं यह काम कर सकता हूँ या नहीं कर सकता हूँ?

आग की सूचना देने के लिए  
000 पर फ़ोन करें

क्या मैं चैनसॉ, प्लांट या ग्रास ट्रिमर या लॉन मोवर का उपयोग कर सकता हूँ?



## आग के खतरे की अवधि के दौरान

नहीं, जब तक कि:

- चैनसॉ, प्लांट या ग्रास ट्रिमर या लॉन मोवर उस स्थिति में निम्नलिखित का अनुपालन करता हो जब इसका उपयोग उन वनस्पतियों में किया जाता है जो हरी नहीं हैं (यानी सूखी वनस्पति):
  - त्रुटियों और यांत्रिक दोषों से मुक्त हो जो कि आग लगने का कारण बन सकते हैं
  - इनपर एक कुशल स्पार्क अरेस्टर लगा हो
  - मशीन के आसपास कम से कम 3 मीटर का क्षेत्र ज्वलनशील पदार्थों से मुक्त रखें।

इसके अलावा, यह ज़रूरी है कि मशीन के इस्तेमाल किए जाने के दौरान हर समय एक व्यक्ति वहीं उपस्थित रहे और उसके पास निम्नलिखित अग्नि शमन उपकरणों में से कम से कम एक उपकरण हो:

- एक नैपसेक स्प्रे पंप, चालू हालत में, पूरी तरह से पानी से चार्ज किया हुआ, जिसकी क्षमता कम से कम 9 लीटर हो, या
- एक जल (संग्रहित दाब) अग्निशामक यंत्र, चालू हालत में, पूरी तरह से पानी से चार्ज किया हुआ और सही दाब पर रखा हुआ, जिसकी क्षमता कम से कम 9 लीटर हो।

हरी-भरी वनस्पतियों में काम करने की अनुमति है, हालाँकि CFA सुझाव देता है कि उपरोक्त तरीके के अनुसार उपकरणों का रखरखाव किया जाए और अग्नि शमन उपकरण साथ रखे जाएँ।

## आग जलाने पर संपूर्ण प्रतिबंध वाले दिन



जहाँ तक संभव हो, आग लगाने पर पूर्ण रूप से प्रतिबंध वाले दिनों पर इससे परहेज करना चाहिए क्योंकि आग शुरू होने का खतरा बहुत अधिक होता है और इन दिनों आग का प्रभाव बहुत अधिक हो सकता है।

यदि कार्य आवश्यक है, तो फायर डेंजर पीरियड (आग के लिए खतरे की अवधि) के लिए साथ वाले कॉलम में दिशानिर्देशों का पालन करें।

ध्यान दें कि ऊपर बताए गए स्पार्क अरेस्टर, नैपसेक स्प्रे पंप और वाटर फायर एक्सटिंग्विशर को लागू ऑस्ट्रेलियाई मानकों का पालन करना होगा।

क्या मैं ये कार्य कर सकता हूँ:

- वेल्डिंग, गैस कटिंग, सोल्डरिंग, ग्राइंडिंग, चारकोल बनाना या बिजली से चलने वाले अपघर्षक कटिंग डिस्क का उपयोग करना?
- रेल रखरखाव?
- बिटुमेन को गर्म करना?
- बी स्मोकर का उपयोग करके मधुमक्खियों को स्थानांतरित करना?
- गर्मी या लौ का उपयोग करके शहद निकालना?



## आग के खतरे की अवधि के दौरान

नहीं, जब तक कि:

- अग्नि प्रतिरोधी सामग्री की एक ढाल या गार्ड को इस तरह से रखा या खड़ा किया जाता है जिससे चिंगारी, गर्म धातु या लावा का उत्सर्जन रोका जा सके; और
- गतिविधि से कम से कम 1.5 मीटर की त्रिज्या का क्षेत्र सभी ज्वलनशील पदार्थों से साफ हो और आगे के फैलाव को रोकने के लिए पर्याप्त रूप से गीला किया जाता हो;
- आग लगने की स्थिति में तत्काल उपयोग के लिए एक जालीदार जल आपूर्ति या नैपसेक पैटर्न का एक प्रभावी जल स्प्रे पंप उपलब्ध हो, जिसकी टैंक क्षमता 9 लीटर से कम नहीं हो और जो पूरी तरह से पानी से भरा हुआ हो; और
- गतिविधि से निकले कट-ऑफ और इलेक्ट्रोड स्टब्स को सीधे एक अग्निरोधी कंटेनर में रखा जाता हो
- आग जलने के दौरान हर समय एक व्यक्ति उस स्थान पर मौजूद रहे और उसके पास आग बुझाने की क्षमता और साधन हों
- व्यक्ति के उस जगह से जाने से पहले आग पूरी तरह बुझा दी जाए

## आग जलाने पर संपूर्ण प्रतिबंध वाले दिन



नहीं

आग लगाने पर पूर्ण रूप से प्रतिबंध वाले दिनों पर इन गतिविधियों पर प्रतिबंध होता है।

सीमित परिस्थितियों में, CFA, DEECA या FRV आग लगाने पर पूर्ण रूप से प्रतिबंध वाले दिनों पर परमिट जारी कर सकते हैं।

ये परमिट गतिविधि के स्थान के आधार पर CFA, DEECA या FRV द्वारा जारी किए जाते हैं। ये आग की रोकथाम करने वाले नगरपालिका के अधिकारियों (Municipal Fire Prevention Officers) द्वारा जारी नहीं किए जा सकते हैं।

परमिट के लिए आवेदन कैसे करें, इसकी जानकारी के लिए पिछला पृष्ठ देखें।

# क्या मैं यह काम कर सकता हूँ या नहीं कर सकता हूँ?

आग की सूचना देने के लिए  
000 पर फ़ोन करें

क्या मैं भट्ठी का उपयोग कर सकता हूँ?

## आग के खतरे की अवधि के दौरान

नहीं, जब तक कि:

- आप काउंसिल से उन स्थानीय कानूनों के बारे में जांच नहीं करते हैं जो शर्तों को निर्धारित कर सकते हैं या भट्ठी के उपयोग को प्रतिबंधित या निषिद्ध कर सकते हैं (उदाहरण के लिए कुछ निश्चित दिनों में, कुछ क्षेत्रों में या निश्चित समय के दौरान प्रतिबंध)
- और निम्नलिखित आवश्यकताएं पूरी होती हैं:
  - आग प्रभावी रूप से भट्ठी के भीतर तक सीमित है जिसका अर्थ है कि चिंगारियां, अंगारे या कोयले भट्ठी के ऊपर, किनारे या नीचे से बाहर नहीं निकल सकते हैं
  - हवा की गति 10 किमी/घंटा से अधिक न हो (यह तब देखा जा सकता है जब पत्तियां और छोटी टहनियां लगातार हिल रही हों)
  - भट्ठी की बाहरी परिधि से 3 मीटर के भीतर जमीन और हवा का स्थान ज्वलनशील सामग्री से रहित है
  - आग जलने के दौरान आग बुझाने के लिए पर्याप्त पानी की आपूर्ति हर समय उपलब्ध है
  - आग जलने के दौरान हर समय एक व्यक्ति उस स्थान पर मौजूद रहे और उसके पास आग बुझाने की क्षमता और साधन हों
  - व्यक्ति के उस जगह से जाने से पहले आग पूरी तरह बुझा दी जाए

## आग जलाने पर संपूर्ण प्रतिबंध वाले दिन



नहीं

आग लगाने पर पूर्ण रूप से प्रतिबंध वाले दिनों पर भट्ठी का प्रयोग प्रतिबंधित है।

ध्यान दें कि CFA अधिनियम 1958, भट्ठी को एक ऐसी संरचना या उपकरण के रूप में परिभाषित करता है जिसका अवांछित सामग्रियों को जलाकर नष्ट करने या निपटाने के लिए किया जाता है, या किया जा सकता है और यह:

- गैर-ज्वलनशील सामग्री से निर्मित होता है, और
- चिंगारियों, अंगारों या अन्य जलती हुई सामग्री के उत्सर्जन को रोकने के लिए गैर-ज्वलनशील सामग्री की ढाल या गार्ड से फिट किया होता है।

क्या मैं किसी फसल, घास, चारे, खरपतवार, झाड़ियों या अन्य वनस्पतियों के 9 मीटर के भीतर स्व-चालित कृषि मशीनरी, ट्रैक्टर, स्लेशर, मिट्टी हटाने वाली, उत्खनन या ऊष्मा इंजन द्वारा चालित सड़क बनाने वाली मशीनों का उपयोग कर सकता हूँ?

## आग के खतरे की अवधि के दौरान

नहीं, जब तक कि मशीनरी:

- दोषों और यांत्रिक दोषों से मुक्त न हो जो कि आग लगने का कारण बन सकते हैं
- उस में कार्यशील स्थिति में स्पार्क अरेस्टर, टर्बोचार्जर या एग्जॉस्ट एस्पिरेटेड एयर क्लीनर न लगा हो
- जिसमें अग्नि शमन उपकरण शामिल हो, जिसमें या तो:
  - कम से कम एक नैपसेक स्प्रे पंप (knapsack spray pump) हो, जो कार्यशील स्थिति में हो, पानी से पूरी तरह चार्ज हो, जिसकी क्षमता 9 लीटर से कम न हो, या
  - कम से कम एक जल (संग्रहित दाब) अग्निशामक यंत्र, चालू हालत में, पूरी तरह से पानी से चार्ज किया हुआ और सही दाब पर रखा हुआ, जिसकी क्षमता कम से कम 9 लीटर हो।

## आग जलाने पर संपूर्ण प्रतिबंध वाले दिन



जहाँ तक संभव हो, इससे परहेज करना चाहिए क्योंकि आग शुरू होने का खतरा बहुत अधिक होता है और इन दिनों आग का प्रभाव बहुत अधिक हो सकता है।

यदि कार्य आवश्यक है, तो फायर डेंजर पीरियड (आग के लिए खतरे की अवधि) के लिए साथ वाले कॉलम में दिशानिर्देशों का पालन करें।

ध्यान दें कि ऊपर बताए गए स्पार्क अरेस्टर, नैपसेक स्प्रे पंप और वाटर फायर एक्सटिंग्विशर को लागू ऑस्ट्रेलियाई मानकों का पालन करना होगा।

आग का उपयोग करने वाले प्रत्येक व्यक्ति की यह ज़िम्मेदारी है कि वे अग्नि प्रतिबंध कानूनों का पालन सुनिश्चित करें। आग का उपयोग करने वाले किसी भी व्यक्ति को यह सुनिश्चित करना होगा कि उसकी गतिविधियों से आग अन्य संपत्ति तक न फैले। अपराध अधिनियम 1958 (विक्टोरिया) [Crimes Act 1958 (Vic)] के तहत, जानबूझकर या लापरवाही से आग जलाने, उसे बनाए रखने या उसे नियंत्रित करने में विफल रहने और उसे अन्य संपत्ति तक फैलने देने वाले किसी भी व्यक्ति पर कठोर दंड लगाया जा सकता है।

मैं आग के खतरे की घोषित अवधि के दौरान या आग लगाने पर पूर्ण रूप से प्रतिबंध के दिन आग का उपयोग करने के लिए परमिट के लिए आवेदन कैसे कर सकता हूँ?

[firepermits.vic.gov.au](http://firepermits.vic.gov.au) देखें।

यदि मैं अपने परमिट के अनुसार आग जलाने जा रहा हूँ तो मुझे किसे सूचित करना होगा?

आपको [firepermits.vic.gov.au](http://firepermits.vic.gov.au) के माध्यम से ट्रिपल जीरो विक्टोरिया को सूचित करना होगा। अपने परमिट की शर्तों की जांच करें क्योंकि अक्सर अन्य ऐसे लोगों की पहचान की जाती है जिन्हें सूचित करना भी आवश्यक है।

यदि मैं बर्न-ऑफ प्रक्रिया करने जा रहा हूँ तो मुझे किसे सूचित करना होगा?

वर्ष के किसी भी समय, आपको [firepermits.vic.gov.au](http://firepermits.vic.gov.au) के माध्यम से बर्न-ऑफ प्रक्रिया करने से पहले ट्रिपल जीरो विक्टोरिया को सूचित करना होगा।

किसी भी स्पष्टीकरण या आगे की जानकारी के लिए संपर्क करें:

**CFA:** फ़ोन (03) 9262 8444; ईमेल [firepermitqueries@cfa.vic.gov.au](mailto:firepermitqueries@cfa.vic.gov.au)

**DEECA:** फ़ोन 136 186; वेबसाइट: [ffm.vic.gov.au/permits-and-regulations/fire-permits](http://ffm.vic.gov.au/permits-and-regulations/fire-permits)

**FRV:** फ़ोन (03) 9662 2311; ईमेल [firepermitqueries@frv.vic.gov.au](mailto:firepermitqueries@frv.vic.gov.au)

मेलबर्न के उत्तर-पूर्व और पूर्व में स्थित कई नगर पालिकाओं में, सार्वजनिक भूमि सीमा के 1.5 किमी के दायरे में DEECA अग्नि प्रतिबंध भी लागू होते हैं। विवरण के लिए DEECA वेबसाइट देखें।